



## تمام ازواج مطہرات نبی کریم ﷺ کی پاس تھیں کہ فاطمہ رضی اللہ عنہا چلتی ہوئی آئیں، ان کی چال رسول اللہ ﷺ کی چال سے بہت زیادہ مشابہ تھی

أُمُّ الْمُؤْمِنِينَ عَائِشَةُ رَضِيَ اللَّهُ عَنْهَا نَهْ بَيَانُ كَيْفَا تَمَامِ زَوْجِ مَطْهَرَاتِ نَبِيِّ كَرِيمٍ ﷺ كَيْفَا پَاسِ تَهْيِي كَيْفَا فَاطِمَةَ رَضِيَ اللَّهُ عَنْهَا چلتی ہوئی آئیں ان کی چال رسول اللہ ﷺ کی چال سے بہت زیادہ مشابہ تھی جب نبی کریم ﷺ نے انہیں دیکھا تو خوش آمدید کہا فرمایا بیٹی! مرحبا! پھر نبی کریم ﷺ نے اپنی دائیں طرف یا بائیں طرف انہیں بٹھا لیا اس کے بعد چپکے سے ان کے کان میں کچھ کہا تو فاطمہ رضی اللہ عنہا بہت زیادہ رونے لگیں جب نبی کریم ﷺ نے ان کا غم دیکھا تو دوبارہ ان سے سرگوشی کی، اس پر وہ ہنسنا لگیں میں نے ان سے کہا کیا بات ہے نبی کریم ﷺ نے ہم میں سے صرف آپ کو سرگوشی کی خصوصیت بخشی پھر آپ رونے لگیں! جب نبی کریم ﷺ اٹھے تو میں نے ان سے پوچھا کہ آپ کے کان میں نبی کریم ﷺ نے کیا فرمایا تھا؟ انہوں نے کہا کہ: میں نبی کریم ﷺ کے راز کو فاش نہیں کرسکتی پھر جب آپ کی وفات ہو گئی تو میں نے فاطمہ رضی اللہ عنہا سے کہا کہ: میرا جو حق آپ پر ہے، اس کا واسطہ دیتی ہوں کہ آپ مجھ سے بات بنا دیں جو رسول اللہ ﷺ نے آپ سے فرمائی تھی انہوں نے کہا کہ ہاں، اب بتا سکتی ہوں، جب نبی کریم ﷺ نے مجھ سے پہلی سرگوشی کی تھی تو فرمایا تھا کہ ”جبرائیل علیہ السلام ہر سال میرے ساتھ سال میں ایک یا دو مرتبہ دور کیا کرتے تھے لیکن اس سال میرے ساتھ انہوں نے دو مرتبہ دور کیا اور میرا خیال ہے کہ میری وفات کا وقت قریب آچکا ہے، لہذا تم اللہ تعالیٰ سے ڈرتی رہنا اور صبر کا دامن تھام رہنا کیوں کہ میں تمہارا لیے ایک اچھا سلف (اگے جاننے والا) ہوں“ اس وقت میرے رونے کی وجہ یہی تھی جس کے آپ نے دیکھا تھا جب نبی کریم ﷺ نے میری پریشانی دیکھی تو آپ نے دوبارہ مجھ سے سرگوشی کی، فرمایا: ”فاطمہ! کیا تم اس پر خوش نہیں ہو کہ جنت میں تم مومنوں کی عورتوں کی سردار ہو گی، یا (فرمایا کہ) اس امت کی عورتوں کی سردار ہو گی تو میں ہنس پڑی جس کے آپ نے دیکھا“

[صحیح] [متفق علیہ]

أُمُّ الْمُؤْمِنِينَ عَائِشَةُ رَضِيَ اللَّهُ عَنْهَا ذَكَرَ فَرَمَاتِي فِي كَيْفَا نَبِيِّ ﷺ كَيْفَا تَمَامِ زَوْجِ مَطْهَرَاتِ، آپ ﷺ کی پاس موجود تھیں دریں اثنا فاطمہ رضی اللہ عنہا، آپ ﷺ کے مرض الموت کے موقع پر آپ ﷺ کی عیادت کے لیے تشریف لائیں چنانچہ عائشہ رضی اللہ عنہا ذکر کرتی ہیں کہ فاطمہ رضی اللہ عنہا چلتی ہوئی آئیں تو ایسے معلوم ہوتا تھا کہ ان کی چال، نبی ﷺ کی چال سے اور آپ ﷺ کی عادت تھی کہ جب کبھی آپ کی بیٹی فاطمہ رضی اللہ عنہا تشریف لاتیں تو آگے بڑھ کر ان کا بوسہ لیتے اور اپنی بیٹھک میں انہیں بھی بٹھالیتے، چنانچہ آپ نے ان کا پرتپاک خیر مقدم کیا اور اپنے بازو میں بٹھالیا پھر عائشہ رضی اللہ عنہا اس بات کی خبر دیتی ہیں کہ آپ نے فاطمہ رضی اللہ عنہا کے کان میں کوئی راز کی بات کہی تو وہ شدت کے ساتھ رو پڑیں اور جب آپ نے ان کے شدید غم کو دیکھا تو دوسری مرتبہ کوئی اور راز کی بات ان کے کان میں کہی تو وہ ہنس پڑیں چنانچہ عائشہ رضی اللہ عنہا نے ان سے اس خاص بات کے بارے میں دریافت کیا جو آپ نے اپنی تمام ازواج مطہرات کو چھوڑ کر خاص فاطمہ رضی اللہ عنہا سے فرمائی تھی اور جس کی وجہ سے وہ رو پڑی تھیں، تو فاطمہ رضی اللہ عنہا نے فرمایا کہ میں رسول اللہ ﷺ کے راز کو عام نہیں کرسکتی جب رسول اللہ ﷺ وفات پاگئے تو عائشہ رضی اللہ عنہا نے فاطمہ رضی اللہ عنہا کو قسم دے کر کہا کہ وہ انہیں وہ بات بتائیں جو رسول اللہ ﷺ نے ان سے فرمائی تھی انہوں نے کہا کہ اب آپ نے مجھ سے پوچھا ہے تو میں ضرور بتاؤں گی، میرے پہلے رونے کی وجہ یہی تھی کہ جب آپ نے مجھ سے پہلی مرتبہ راز کی بات کہی تو آپ نے مجھ سے بتایا کہ جبریل علیہ السلام ہر سال آپ کے ساتھ ایک یا دو مرتبہ قرآن مجید کا

دور کیا کرتے تھے اور اس مرتبہ انہوں نے دو مرتبہ دور کرایا اور آپ کا خیال تھا کہ یہ آپ کی مدت حیات کے ختم ہونے کا انتباہ ہے اور آپ نے مجھے تقویٰ اور صبر اختیار کرنے کی تلقین فرمائی، تقویٰ اور صبر کے ساتھ مجھے پہنچنے والا سلف کا شرف، پیدا ہونے والی جدائی کے غم کا متبادل ہو جائے گا، اسی وجہ سے میں روپڑی جس وقت آپ نے مجھے روٹے دیکھا اور جب آپ نے میرے شدید غم کو دیکھا تو مجھے اس بات کی بشارت سنائی کہ میں جنت میں ایمان والی عورتوں کی سردار ہوں گی یا اس امت کی عورتوں کی سردار ہوں گی تو میں ہنس پڑی جو آپ نے دیکھی اس حدیث میں یہ وضاحت کی گئی ہے کہ فاطمہ رضی اللہ عنہا، جنتی خواتین کی سردار ہوں گی، اس کے باوجود روایات کے اختلاف سے اس مسئلے میں کچھ اور اقوال پائے جاتے ہیں کہ آپ نے دوسری مرتبہ ان سے کیا راز کی بات فرمائی اور جس کی بناء پر وہ ہنس پڑیں، ان میں سے چند اقوال حسب ذیل ہیں: 1- آپ نے انہیں اس بات کی خبر دی کہ وہ آپ کے گھر والوں میں آپ سے سب سے پہلے ملیں گی 2- آپ نے انہیں یہ خبر دی کہ وہ جنتی عورتوں کی سردار ہوں گی اور آپ کے اہل میں سب سے پہلے آپ سے ملنے کی بات کو پہلی (رازدارانہ) بات کے ساتھ جوڑ دیا اور یہی راجح قول ہے 3- آپ نے فاطمہ رضی اللہ عنہا سے فرمایا کہ جبریل علیہ السلام نے مجھے خبر دی کہ مسلمانوں کی عورتوں میں کوئی ایسی نہیں جو ذریت و نسل کے اعتبار سے تم سے زیادہ عظمت کی حامل ہو، اس لیے تمہیں ان میں سے کسی عام عورت کی طرح معمولی درجے کا صبر رکھنے والی خاتون نہیں ہونا چاہیے لیکن ان معانی میں یہ معنی بھی اہمیت کا حامل ہے کہ عائشہ رضی اللہ عنہا کے علمی اشتیاق کا یہ عالم تھا کہ انہوں نے فاطمہ رضی اللہ عنہا سے انتہائی سبقت کے ساتھ نبی اور ان کے درمیان ہوئی راز کی باتوں کے بارے میں دریافت کیا اور نبی کی اس عظیم دختر کے جواب کو بھی ذرا ملاحظہ فرمائیں کہ " میں نبی کریم کے راز کو فاش نہیں کر سکتی"، اور یہی امر اس حدیث کا شاہد ہے اور جب نبی کی موت سے افشاء راز کا ڈر و خوف ختم ہو گیا تو انہوں نے اس پردے کو اٹھادیا اس حدیث میں آپ نے عنقریب وقوع پذیر ہونے والے امر کی خبر دی اور وہ آپ کے فرمان کے مطابق واقع ہوئی، کیوں کہ سب کا اس بات پر اتفاق ہے کہ فاطمہ رضی اللہ عنہا ہی وہ پہلی فرد ہیں جو نبی کے گھرانے میں آپ کی وفات کے بعد آپ کی ازواج مطہرات رضی اللہ عنہن سے بھی پہلے وفات پائیں

<https://sunnah.global/hadeeth/ur/show/3139>



النجاة الخيرية  
ALNAJAT CHARITY

